

Servizzi tad-Dipartimenti Tematiċi

Id-dipartimenti tematiċi huma unitajiet ta' riċerka li jappoġġjaw lill-korpi parlamentari (il-President, il-kumitati u s-Segretarju Ġenerali) fit-twettiq tal-kompiti legiżlattivi u istituzzjonali tagħhom. Jipprovdu għarfien espert intern u estern biex jappoġġjaw lill-kumitati u 'l korpi parlamentari oħra fit-tfassil tal-legiżlazzjoni u fl-eżerċizzju tal-iskrutinju demokratiku.

Għal stampa ġenerali tas-servizzi ta' riċerka kollha disponibbli li l-Parlament Ewropew għandu x'joffri, ara: <http://www.europarl.europa.eu/thinktank/mt/sources.html>

X'inhu dak li d-dipartimenti tematiċi jagħmilhom uniċi?

- Huma ddedikati biex jaqdu lill-kumitati u jirrispondu t-talbiet tagħhom għall-għarfien espert.
- Joperaw fuq il-bażi tal-prijoritajiet politiċi stabbiliti mill-kumitati.
- Minbarra l-appoġġ min-naħa ta' speċjalisti interni, joffru wkoll aċċess għall-għarfien espert estern bi ħlas.

ID-DIPARTIMENT TEMATIKU GĦALL-POLITIKI EKONOMIĊI, XJENTIFIĊI U TAL-KWALITÀ TAL-ĦAJJA

Id-Dipartiment Tematiku A jipprovdi għarfien espert ta' kwalità għolja, analiżijiet aġġornati u riċerka indipendenti lill-**kumitati li jappoġġja: ECON, EMPL, ENVI, ITRE u IMCO.**

Id-Dipartiment Tematiku A jaqdi lill-kumitati tiegħu billi:

1. **jikkollega l-kumitati** ma' netwerk estensiv ta' esperti mill-kamp akkademiku, kumpaniji speċjalizzati ta' konsulenza, think tanks, istituzzjonijiet oħra tal-UE u organizzazzjonijiet internazzjonali;
2. **jipprovdi** – fi kwalunkwe stadju fiċ-ċiklu legiżlattiv – konsulenza politika esperta u riċerka mmirata bir-reqqa li jkunu indipendenti, ta' kwalità għolja u attenti għas-sensittivitajiet politiċi; **jappoġġja** r-rwol ta' skrutinju tal-kumitati;
3. **jutilizza** r-riċerka tal-kumitati biex jappoġġja djalogu infurmat bejn iċ-ċittadini tal-UE u l-Membri; jiżgura li l-ħidma parlamentari titwettag b'mod oġġettiv u minn esperti;
4. **jamministra** l-baġits dedikati għall-għarfien espert tal-kumitati, jimplementa proġetti, juża għarfien espert estern biex jissodisfa r-rekwiżiti stabbiliti mill-koordinaturi tal-kumitati.

Analisti politiċi u riċerkaturi **interni** jipprovdu analiżi ta' politika u informazzjoni ad hoc, jew b'risposta għal talba speċifika jew fuq l-inizjattiva tagħhom stess u wara konsultazzjoni personali mal-Membri. Jappoġġjaw ukoll il-ħidma tal-President u tas-Segretarju Ġenerali bi briefings u b'informazzjoni ta' sfond.

L-għarfien espert **estern** bi ħlas jiġi pprovdut esklużivament fuq talba tal-kumitat, wara deċiżjoni mill-koordinaturi tiegħu. Approprijazzjoni tal-baġit tiġi allokata lill-kumitati kull sena għal dan il-għan. Huwa u jaħdem mal-esperti esterni, id-dipartiment tematiku jiżgura li r-riċerka tilhaq l-oġġla standards ta' indipendenza u kwalità u tindirizza l-ħtiġijiet speċifiċi tal-kumitat. Għal dan il-għan, l-esperti esterni




jintgħażlu permezz ta' proċeduri ta' akkwist ibbażati fuq kriterji oġġettivi tal-għażla u tal-għoti. Id-dipartiment tematiku mbagħad jissorvelja l-ħidma tagħhom mill-qrib biex jiżgura li tkun konformi bis-sħiħ mat-talba għar-riċerka.

L-aktar prodotti ta' riċerka komuni mogħtija mid-Dipartiment Tematiku A huma:

- **"Mad-daqqa t'għajn":** dokument ta' riċerka ta' żewġ paġni li jipprovdi sommarju konċiż ta' xi politika, proposta leġislattiva jew avveniment partikolari, inkluża informazzjoni essenzjali b'test u grafika, flimkien ma' links u sugġerimenti għal aktar qari.
- **Briefing:** dokument ta' riċerka konċiż li jipprovdi informazzjoni ta' sfond dwar sugġetti definiti b'mod ċar li, pereżempju, jistgħu jikkontribwixxu għall-abbozzar ta' rapport tal-kumitat.
- **Analizi fil-fond:** dokument ta' riċerka ta' tul medju li ġeneralment jorbot direttament ma' proposta leġislattiva jew ma' rapport fuq inizjattiva proprja li jkunu se jiġu ttrattati.
- **Studju:** dokument ta' riċerka fuq perjodu itwal li normalment jeżamina b'mod komparattiv il-ligijiet jew il-politiki tal-Istati Membri jew ta' pajjiżi terzi f'oqsma fejn l-ebda analizi ta' dan it-tip ma tkun disponibbli. Dan it-tip ta' dokument jista', aktar tard, jiffirma l-baži għal xogħol parlamentari jew għal riċerka aktar iffokata.
- **Sessjoni ta' ħidma:** sessjoni dedikata ma' grupp ta' esperti bil-għan li tiġi indirizzata kwistjoni speċifika mqajma mill-kumitat. Sessjoni ta' ħidma tlaqqa' esperti indipendenti b'kuntratt minn organizzazzjonijiet esterni, bħall-universitajiet, u mhux neċessarjament tkun miftuħa għall-pubbliku.

L-GĦARFIEN ESPERT KIF JINTALAB MID-DIPARTIMENT TEMATIKU A?



IL-KUMITAT ITRE TAHT IL-LENTI

Fid-Dipartiment Tematiku A, [tim speċifiku](#) jipprovdi għarfien espert u pariri lill-**Kumitat għall-Industrija, ir-Riċerka u l-Energija (ITRE)** fl-oqsma kollha tal-mandat tal-kumitat.

Il-Kumitat ITRE huwa responsabbli mit-tfassil tal-politiki tal-UE dwar l-industrija, ir-riċerka u l-innovazzjoni u dawk relatati mal-enerġija. Is-setgħat u r-responsabbiltajiet tal-Kumitat ITRE huma elenkati [fl-ANNEX V tar-Regoli ta' Proċedura tal-PE](#).

GHAŻLA TA' DOKUMENTI TA' RIĊERKA REĊENTI MITLUBA MILL-KUMITAT ITRE

Riċerka:

L-Ewropa – Ċentru Globali għar-Riċerka ta' Eċċellenza



Id-dinja tar-riċerka u l-innovazzjoni qed issir dejjem aktar multipolari biċ-Ċina li qed tingħaqad mal-pajjiżi li qegħdin minn ta' quddiem fix-xjenza u t-teknoloġija. Għall-UE, il-kapaċitajiet ta' riċerka globali miżjuda joffru ġabra akbar ta' talent globali u opportunitajiet għal speċjalizzazzjoni, iżda wkoll żieda fil-kompetizzjoni għall-investment, it-talent u l-pożizzjoni bħala mexxejja dinjija f'oqsma teknoloġiċi kritiċi.



Il-Brexit u l-Orizzont Ewropa



Dan id-dokument jiġbor fil-qosor il-preżentazzjonijiet u d-diskussjonijiet tas-sessjoni ta' ħidma dwar "il-Brexit u l-Orizzont Ewropa", li saret fil-21 ta' Novembru 2018. L-effetti tal-Brexit fuq il-Programm Orizzont Ewropa ġew iwwalutati.



L-ICT:

L-iskjerament tal-5G; Il-qagħda attwali fl-Ewropa, fl-Istati Uniti u fl-Asja



Din l-analizi ddettaljata tqabbel l-iskjerament tal-5G fl-UE ma' ekonomiji ewlenin oħra – l-Istati Uniti, iċ-Ċina, il-Ġappun, ir-Repubblika tal-Korea, Singapor u t-Tajwan. Fuq firxa ta' indikaturi, l-UE tikkompara tajjeb. Madankollu, din mhijiex tellieqa fuq terminu qasir. Il-5G huwa aktar kumpless minn teknoloġiji mingħajr fili preċedenti u għandu jitqies bħala proġett fit-tul biex jissolvew l-isfidi tekniċi u jiġi żviluppat mudell ċar ta' negozju.



Ir-Roaming: Sena wara l-Implimentazzjoni




Din l-analizi fil-fond teżamina l-impatti sena wara l-implimentazzjoni tar-Regolament dwar ir-Roaming tal-UE li introduċa r-Roaming daqslikieku f'Pajjiżek (RLAH), billi jiġu riveduti kemm is-swieq tal-bejgħ bl-imnut kif ukoll dawk bl-ingrossa. Is-suq tal-bejgħ bl-imnut tar-roaming instab li kien sejjer tajjeb għall-biċċa l-kbira tal-partijiet interessati. Madankollu, fis-suq bl-ingrossa, l-aġġustament tal-limitu tal-prezz bl-ingrossa huwa meħtieġ sabiex l-MVNOs ikunu jistgħu jikkompetu b'mod aktar effettiv.



L-enerġija:


Akkoppjament tas-setturi: kif jista' jissaħħaħ fl-UE biex titrawwem l-istabbiltà tal-grilja u d-dekarbonizzazzjoni?



L-akkoppjament tas-setturi jinvolti żieda fl-integrazzjoni ma' xulxin tas-setturi tal-użu finali tal-enerġija u tal-provvista. Dan jista' jtejjeb l-effiċjenza u l-flessibilità tas-sistema tal-enerġija kif ukoll l-affidabilità u l-adegwatezza tagħha. Barra minn hekk, l-akkoppjament settorjali jista' jnaqqas l-ispejjeż tad-dekarbonizzazzjoni. Sabiex jitrawwem il-potenzjal sħiħ tal-akkoppjament tas-setturi f'diversi applikazzjonijiet tal-użu finali u tal-provvista, huwa importanti li jitneħħew l-ostakli teknoekonomiċi, politiċi u regolatorji eżistenti.



Strateġiji nazzjonali għall-enerġija rinnovabbli: l-effiċjenza enerġetika, ir-rinnovazzjoni tal-bini u l-awtokonsum



Dan ir-rapport jiġbor fil-qosor il-prezentazzjonijiet u d-diskussjonijiet tas-sessjoni ta' ħidma dwar l-istess titolu li sar fit-22 ta' Frar 2018. Ġew diskussi strateġiji nazzjonali b'rabta ma' miri ta' effiċjenza fl-enerġija u politiki oħra, inklużi rinnovazzjoni tal-bini u awtoġenerazzjoni tal-elettriku. Is-sitwazzjoni attwali u l-evoluzzjoni probabbli tagħha ġew ipprezentati u evalwati, b'inizjattivi ta' politika possibbli identifikati biex jindirizzaw l-isfidi b'mod effettiv.



Kuntatti tad-Dipartiment Tematiku A

- Dipartiment Tematiku A - Politiki Ekonomiċi, Xjentifiċi u tal-Kwalità tal-Hajja
ECON - EMPL - ENVI - ITRE - IMCO - poldep-economy-science@ep.europa.eu
- It-tim ITRE: Frédéric GOUARDERES - frederic.gouarderes@europarl.europa.eu - 0032 228 34484
- It-tim ITRE: Francesca BELTRAME - francesca.beltrame@europarl.europa.eu - 0032 228 32146
- It-tim ITRE: Miklos GYOERFFI - miklos.gyoerffi@europarl.europa.eu - 0032 228 32505

Id-dokumenti ta' riċerka tagħna huma kollha disponibbli fis-sit web tagħna:

<https://www.europarl.europa.eu/committees/mt/itre/supporting-analyses.html>

Ċaħda ta' responsabbiltà u drittijiet tal-awtur. Il-fehmiet espressi f'dan id-dokument huma r-responsabbiltà esklużiva tal-awturi u mhux bilfors jirrapprezentaw il-pożizzjoni uffiċjali tal-Parlament Ewropew. Ir-riproduzzjoni u t-traduzzjoni għal finijiet mhux kummerċjali huma awtorizzati, bil-kundizzjoni li s-sors jiġi rikonoxxut u li l-Parlament Ewropew jiġi nnotifikat minn qabel u jirċievi kopja. © L-Unjoni Ewropea, 2019.

Il-manuskritt tlesta: Mejju 2019; Data tal-pubblikazzjoni: Ġunju 2019
Amministratur responsabbli: Francesca BELTRAME; Assistent editorjali: Roberto BIANCHINI

IP/A/ITRE/2019-02

Print ISBN 978-92-846-5190-0 | doi:10.2861/97732 | QA-01-19-596-MT-C
PDF ISBN 978-92-846-5177-1 | doi:10.2861/890673 | QA-01-19-596-MT-N